

# San Gejtanu monumenti u statwi

Meta nghidu 'Statwa ta' San Gejtanu' generalment f' mohhna jew tigi l-istatwa titulari taghna xoghol Karlu Darmanin, jew l-istatwa ta' San Gejtanu fil-glorja ta' Alfred Camilleri Cauchi li tipogġa fuq il-kolonna l-pjazza fil-jum tal-Ġimgha fil-festa, jew inkella xi statwa ta' qies izghar li bosta minna ghandna fi djarna... statwi tal-kartapesta, jew tal-ġibs, jew rarament tal-injam jew taċ-ċeramika li hafna drabi jew juru lil San Gejtanu waqt id-Dehra tal-1517, jew qed ihaddan/izomm lill-Bambin (id-Dehra taht forma ohra), jew bis-salib f'idu.

Fil-paragrafi li ġejjin u forsi aktar ukoll bl-istampi, sejrjn naghtu harsa lejn numru ta' statwi ta' San Gejtanu li jinsabu f'artijiet ohra fl-Ewropa.

Dan il-vjaġġ kif inhu xieraq jibda mill-Belt Taljana ta' Napli, fejn f'Misrah San Gejtanu biswit il-Bażilika ta' San Paolo Maggiore u l-kripta fejn il-Qaddis jinsab midfun, hemm imwaqqaf monument lil San Gejtanu li jidher b'idejh miftuħin jilqa' lill-fidili u b'harstu lejn is-sema f'telfa ta' talba għall-harsien tal-Belt.

Dan il-monument sar b'hajr għall-fatt li l-Belt inhelset mill-pesta tal-1656. Kienu t-Teatini stess li hadu hsieb iqabbdu lill-iskultur u arkitett Cosimo Fanzago (1591-1678) biex iwettaq il-proġett. Dan Fanzago kien artist ta' hila u madwar Napli nsibu bosta xoghlijiet tiegħu tassew sbieħ. Il-monument ta' San Gejtanu nhadem bejn l-1657 u l-1664. Biss ix-xogħol ma ntogħgobx wisq mit-Teatini li xtaquh aktar trijonfali u żviluppat b'aktar għoli.



Ġara hekk li l-monument baqa' mohbi. Ghaddew is-snin u tulhom inqalghu ukoll problemi dwar fuq xiex kellu jitpoġġa. Sahansitra familja li kellha darha qrib holqot problemi għax sostniet li statwa fl-gholi setgħet taqa' fuq darha u tagħmel herba. Intant l-istatwa u l-kolonna fl-ahhar ġew inawgurati fl-1737, iżda xi għaxar snin wara l-istatwa ta' Fanzago nbidlet ma' xogħol ta' skultur iehor aktarx Ruman.

Mill-belt ta' Napli nitilghu lejn il-Belt ta' Ruma biex naghtu harsa lejn tliet statwi ta' San Gejtanu li jinsabu fil-qalba tal-Belt Eterna.



L-ewwel statwa ta' San Gejtanu li se nghidu xi haga dwarha hi dik li tinsab għewwa l-Bażilika ta' San Pietru. Filfatt għewwa l-Bażilika hemm numru ta' statwi kbar li kollha juru Qaddisin fundaturi ta' Ordnijiet Religjużi. San Gejtanu, fundatur tat-Teatini jinsab fosthom.

Din l-istatwa mill-isbaħ ta' San Gejtanu hija xogħol l-iskultur Carlo Monaldi (c1683-c1760). Saret fl-1738. Il-Qaddis jidher bħal donnu jwassal il-messaġġ tiegħu biċ-ċaqlieqa ta' idejh fejn naraw l-id il-leminija b'suba' jipponta lejn is-sema u l-id ix-xellugija b'suba' juri fid-direzzjoni ta' anglu li jinsab f'riglejn il-Qaddis. L-anglu qed iżomm f'idejh ktieb miftuh li fuqu jinqara l-kliem: **QUAERITE PRIMUM REGNUM DEI ET HAEC OMNIA ADIJCIENTUR VOBIS**. L-iskrizzjoni fuq il-pedestall issemmi li l-Qaddis Gejtanu huwa l-fundatur tal-Kjeriċi Regolari (Teatini).

Nibqgħu fil-Vatikan u minn San Gejtanu ta' għewwa nġaddu għal San Gejtanu ta' barra. Fuq il-kolonnat ta' mad-dawra ta' Pjazza San Pietru, naraw għexieren ta' statwi ta' qaddisin u fosthom insibu ukoll lil San Gejtanu.

L-istatwa ta' San Gejtanu fi Pjazza San Pietru saret fl-istess perjodu li Gejtanu Thiene gie kanonizzat jiġifieri għall-habta tal-1671. L-istatwa hi parti minn grupp ta' 16 li tpoġġew bejn Awwissu 1670 u

Marzu 1673. Hi tal-iskultur Taljan tal-perjodu Barokk, Lazzaro Morelli (1619 - 1690). Għaliha Morelli thallas 80 skud. Hu aktarx li dam jahdem fuq din l-istatwa għal tliet xhur bejn Jannar u Marzu tal-1671.

San Gejtanu jidher qiegħed jikteb ir-regola tal-Ordni tat-Teatini mwaqqfa minnu. L-istatwa magħmula mit-travertina taqbez bi ftit it-tliet metri bhala tul.



Ta' min jghid li l-iskultur Morelli hadem taħt Bernini u għandu diversi xogħlijiet importanti fosthom wiehed mill-angli li hemm fuq il-pont ta' quddiem Castel Sant'Angelo.

Statwa ohra ta' San Gejtanu li nsibu fiċ-ċentru ta' Ruma hija dik li tinsab f'niċċa mal-faċċata tal-Knisja ta' San Andrea della Valle, li hija l-Knisja Ewlenija tal-Ordni Teatin.

Din l-istatwa tat-travertina li nhadmet bejn l-1664 u l-1666 turi ukoll lil San Gejtanu ma' anglu ċkejken li qed iżomm ktieb biex il-Qaddis jikteb ir-regola Teatina.

L-iskultur li naqqax din l-istatwa huwa Domenico Guidi li tweled fl-1625 u miet fl-1701. Huwa meqjus bhala wiehed mill-iskulturi l-aktar importanti tal-era barokka.

Ta' min jghid li bħall-iskultur Morelli, Guidi ukoll hadem anglu, l-anglu bil-lanza, għall-pont ta' quddiem Castel Sant'Angelo.



Minn Ruma nitilghu lejn il-Belt ta' Firenze fejn insibu l-Knisja ddedikata lil San Gejtanu u San Mikiel. Mal-faċċata ta' din il-knisja ukoll insibu niċċa bi statwa mill-isbah ta' San Gejtanu gewwa fiha. Hi statwa xogħol tal-iskultur Ġermaniż Balthasar Permoser li twieled fl-1651 u miet fl-1732.


Għal darb'ohra naraw lil San Gejtanu fl-att li jikteb ir-regola tal-Ordni Teatina fuq ktieb li qed iżommlu anġlu ċkejken.

Inhallu l-Italja u mmorru sa Spanja fil-belt ta' Barcelona.

Hawnhekk niltaqghu mill-ġdid ma' statwa ohra ta' San Gejtanu muri waqt li jikteb ir-regola Teatina. Hi statwa tal-iskultur tal-barokk Spanjol Andreu Sala li twieled circa l-1627 u miet madwar l-1700. L-istatwa nhadmet fis-snin 1685-1690. Għandha qies ta' 214 x 98,8 x 83 cm u tinsab fil-Museo Provincial de Antigüedades de Barcelona, fejn ilha mill-1879.



Minn Barcelona immorru Madrid fejn niltaqghu ma' statwa ohra mill-isbah ta' San Gejtanu, li għal darb'ohra narawh bil-ktieb f'idejh akkumpanjat minn żewġ anġli żghar.



Din l-istatwa hija xogħol l-iskultur Spanjol Pedro Alonso de los Rios imwieled Valladolid fl-1641 u miet Madrid fl-1702. Din l-istatwa tinsab f'wahda mit-tliet niċċ misjuba fil-faċċata tal-Knisja ta' San Gejtanu mmexxija mit-Teatini gewwa Madrid. Fiż-żewġ niċċ l-ohra l-istess skultur għamel lill-Qaddis Teatin San Andrea Avellino u lill-Madonna tal-Grazzji.